




ನವಿಲು ಮತ್ತು ಕೋತಿ



ಛ್ರಣ್ಯದಲ್ಲಿ ಹಲವಾರು ಪ್ರಾಣಿ ಪಕ್ಷಿಗಳು ವಾಸವಾಗಿದ್ದವು. ಇವುಗಳ ಪೈಕಿ ಒಂದು ಸುಂದರವಾದ ನವಿಲು ಹಾಗೂ ಒಂದು ಕೋತಿ ಸ್ನೇಹದಿಂದ ಇದ್ದವು. ಇಬ್ಬರಿಗೂ ಒಳ್ಳೇ ಸ್ನೇಹವಿದ್ದರೂ ನವಿಲಿಗೆ ತಾನು ಬಲು ಸುಂದರ, ಕೋತಿ ಕುರೂಪಿ ಎನ್ನುವ ಅಹಂ ಇತ್ತು. ಸಮಯ ಸಿಕ್ಕಾಗಲೆಲ್ಲ ಕೋತಿಯ ಮುಂದೆ ತನ್ನ ಸೌಂದರ್ಯದ ಬಗ್ಗೆ ಕೊಚ್ಚಿಕೊಳ್ಳುವುದೂ, ಕೋತಿಯ ಕುರೂಪವನ್ನು ಹೀಯಾಳಿಸುವುದೂ ಮಾಡುತ್ತಿತ್ತು. ಕೋತಿ ಇದರಿಂದ ಬೇಸರ ಪಟ್ಟುಕೊಳ್ಳದೇ, ನವಿಲು ಹೇಳೋದರಲ್ಲಿ ತಪ್ಪೇನಿಲ್ಲ, ತಾನು ಕುರೂಪಿಯೇ ಅಂತ ಸುಮ್ಮನಿದ್ದುಬಿಡುತ್ತಿತ್ತು. ಕೋತಿಯ ಈ ಸ್ವಭಾವದಿಂದ ಅವರ ಸ್ನೇಹದಲ್ಲಿ ಬಿರುಕು ಬಿಟ್ಟಿರಲಿಲ್ಲ.

ಕಾಡಿನ ಕೆಲವು ಪಕ್ಷಿಗಳಿಗೆ ಈ ಸ್ನೇಹ ಸರಿ ಎನಿಸುತ್ತಿರಲಿಲ್ಲ. ಅವುಗಳು ಹೇಗಾದರೂ ಮಾಡಿ ಈ ಸ್ನೇಹವನ್ನು

■ ನಾಗೇಂದ್ರ ಚಕ್ರಗಿರಿ

ಕಲೆ: ಸಂತೋಷ್ ಸೆಹಿಸತ್ಪು

ಮುರಿಯಬೇಕೆಂದು ಮಾತಾಡಿಕೊಂಡವು. ಈ ಪಕ್ಷಿಗಳೆಲ್ಲಾ ನವಿಲಿನ ಹತ್ತರ ಹೋಗಿ 'ಅಯ್ಯಾ ನವಿಲಣ್ಣ, ನಿನ್ನ ವರ್ತನೆ ವಿಚಿತ್ರವಾಗಿದೆ. ಸುಂದರ ಪಕ್ಷಿಯಾದ ನೀನು ಕುರೂಪಿಯಾದ ಪ್ರಾಣಿಯೊಂದರ ಸ್ನೇಹ ಮಾಡಿದ್ದೀಯಲ್ಲಾ? ನಿನ್ನ ಸ್ನೇಹಕ್ಕೆ ಕೋತಿ ಎಳ್ಳಷ್ಟೂ ಅರ್ಹವಲ್ಲ. ಜೊತೆಗೆ ನೀನೊಬ್ಬ ಒಳ್ಳೇ ನೃತ್ಯಗಾರ. ಆ ಕೋತಿಯ ಸಹವಾಸ ಮಾಡಿ ನೃತ್ಯ ಮಾಡುವುದನ್ನೇ ನಿಲ್ಲಿಸಿ ಬಿಟ್ಟಿದ್ದೀಯ. ನಮ್ಮಂತಹ ಪಕ್ಷಿಗಳೊಡನೆ ಮಾತೂ ಸಹ ಆಡುತ್ತಿಲ್ಲ. ಬೇರೆ ನವಿಲುಗಳಂತೂ ನಿನ್ನನ್ನು ನೋಡಿ ನಗುತ್ತಿರುತ್ತವೆ. ಈಗಲಾದರೂ ಬದಲಾಗು' ಎಂದವು. ನವಿಲಿಗೂ ಈ ಮಾತುಗಳು ಸರಿ ಎನಿಸಿತು. ಅಂದಿನಿಂದ ಕೋತಿಯನ್ನು ತಿರಸ್ಕಾರದಿಂದ ನೋಡಲಾರಂಭಿಸಿ, ಅದರಿಂದ ದೂರವೇ

ಇರತೊಡಗಿತು. ಕೋತಿಯೇನಾದರೂ ನವಿಲಿನೊಡನೆ ಸಲುಗೆಯಿಂದ ಮಾತನಾಡಲು ಹತ್ತಿರ ಬಂದರೆ ನವಿಲು ಕೋಪದಿಂದ ಸಿಡಿಮಿಡಿಸಿ ಅದನ್ನು ದೂರ ಮಾಡತೊಡಗಿತು. ನವಿಲಿನ ಈ ವಿಚಿತ್ರ ವರ್ತನೆಯಿಂದ ಕೋತಿಗೆ ಆಶ್ಚರ್ಯವೂ, ಒಳ್ಳೆಯ ಸ್ನೇಹಿತನೊಬ್ಬನನ್ನು ಕಳೆದುಕೊಳ್ಳುತ್ತಿರುವ ಬಗ್ಗೆ ಬೇಸರವೂ ಆಯ್ತು. ಬರುಬರುತ್ತಾ ಅವುಗಳ ಒಡನಾಟ ಪೂರ್ತಿಯಾಗಿ ನಿಂತೇ ಹೋಯಿತು.

ಹೀಗೇ ಇರಲು ಒಂದು ದಿನ ಬೇಟೆಗಾರನೊಬ್ಬ ಆ ಕಾಡಿಗೆ ಬಂದ. ಸುಂದರವಾದ ನವಿಲನ್ನು ನೋಡಿ ಅವನಿಗೆ ಅದನ್ನು ಹಿಡಿದು ಪಟ್ಟಣದಲ್ಲಿ ಮಾರಿ ತುಂಬ ಹಣ ಸಂಪಾದಿಸುವ ದುರಾಸೆ ಉಂಟಾಯಿತು. ಸಮಯ ನೋಡಿ, ಹೊಂಚು ಹಾಕಿ ಆ ನವಿಲನ್ನು ಹಿಡಿದು ಹಗ್ಗದಿಂದ ಕಟ್ಟಿ ತನ್ನ ಗಾಡಿಯಲ್ಲಿ ಸಾಗಿಸ ತೊಡಗಿದ. ನವಿಲಿಗೆ ವಿಪರೀತ ಯಾತನೆಯೂ, ಪ್ರಾಣ ಭಯವೂ ಉಂಟಾಯಿತು. ಯಾರಾದರೂ ತನ್ನನ್ನು ರಕ್ಷಿಸಿ, ಕಾಪಾಡಿ ಎಂದು